

بِسْمِ اللّٰهِ الرَّحْمٰنِ الرَّحِيْمِ وَبِسْتُعْنِيْنِ.....

اداریہ

وَأَتُوا حَقَّهُ يَوْمَ حِصَادِهِعشر ایک قابل توجہ معااملہ

اللہ تعالیٰ کو و تعالیٰ نے مسلم امہ کے مالی مسائل کے حل کے لئے جو بنیادی مالی و مسائل مہیا کئے ہیں ان پر توجہ کی خاص ضرورت ہے، اور حقیقت یہ ہے کہ اگر ان مالی و مسائل کو صحیح طور پر کام میں لایا جائے اور عدل و انصاف سے کام لیتے ہوئے یہ وسائل جمع اور خرچ کئے جائیں تو مسلم امہ کے بہت سے مالی مسائل از خود حل ہو جائیں اور دنیا بھر میں غربت کے خاتمہ کی جتنی نمائش ایکیمیں اور غریبوں کی فلاخ و بہبود کے جتنے خوش نما منصوبے بنتے ہیں ان سب کی ضرورت باقی نہ رہے مگر اس نامزاد جدیدیت کا کیا جائے جو سکھاتی ہی نہ مود و نمائش ہے اور جس میں اخلاص اور حقیقت ہمیشہ عنقا ہوتے ہیں، غریبوں کی فلاخ و بہبود کی ایکیمیں اقوام عالم سے فنڈز حاصل کرنے اور پھر ان فنڈز کو مخصوص استعماری حیلوں سے المدار طبقے کی تجویزوں تک پہنچانے کے لئے بنائی جاتی ہیں۔ مثال کے طور پر کہیں کسی علاقے میں زلزلہ آ گیا اور ہزاروں لوگ بے گھر ہو گئے، معاشرے کے متول افراد ان کی مدد کو آگے بڑھے وہ انہیں گھر بنا کر دینا چاہتے ہیں اگرچہ عارضی ہی کہی، مگر فوراً استعماری طبقہ آگے آتا ہے اور یہ کہ ان متول حضرات کو کام سے روک دیتا ہے کہ فی الحال اس زمین کا ثیسٹ کیا جا رہا ہے اور یہ جائزہ لیا جا رہا ہے کہ یہاں دوبارہ مکان بننے بھی چاہیں یا نہیں، پھر اس جائزہ کے بعد اس کی ایک ایکیم بننے لگی اور اس ایکیم کی منظوری کے بعد اس کی تشییر ہو گی، میڈیا پر اس کے بڑے بڑے اشتہار چلیں گے، اس کے لئے اقوام عالم سے فنڈز کی بھیک مانگی جائے گی، پھر شینڈر طلب کئے جائیں گے، میڈریز کی منظوری میں رشوتوں کا لین دین ہو گا، پھر کنٹریکٹ سائن ہو گا اور کمیشن اور کگ پیکس طے ہوں گے، یہ کنٹریکٹ کسی بڑی سرمایہ دار فرم کو دیا جائے گا، پھر اس ایکیم کا افتتاح کرنے کے لئے دو چار کروڑ روپے سے ایک عظیم الشان افتتاحی پروگرام بننے گا، اس افتتاح کے بعد اس علاقہ کی یہ زمینیں مخصوص سائز کے پلاٹوں میں تقسیم ہوں گی اور ان پلاٹوں کی الائمنٹ میں سفارشوں اور رشوتوں کا بازار اگر م ہو گا، تب جا کے کہیں غریب مہاجرین کی بھالی کا مرحلہ آئے گا، اور جب تک یہ مرحلہ آئے گا تب تک وہ غریب کسی اور جگہ اپنی کیلیا بنا کر اسی گھاس پھوس کی کیلیا میں ویسیں رہنے کا

عادی بن چکا ہوگا، لہذا ان غریبوں کی اس زلزلہ زدہ زمین پر بننے والے مکانات پھر ان غریبوں کو ملیں گے جو درباری ہیں مگر ہیں غریب..... کہ تو مگری بدل است نہ بمال..... قومال کی حرص چونکہ انسان کو ہمیشہ غریب ہی رکھتی ہے اس لئے سرکاری ایکسوں میں ایسے ہی غرباء کو مکان اور پلاٹ لاٹ ہوتے ہیں پھر وہ ان کو کرایہ پر اخدا دیں، یا چیز کرنغ حاصل کریں۔ اسلام کے عادلانہ نظام میں یہ سب اللہ تسلی نہیں کیونکہ اس میں اصل چیز اخلاص نیت اور احسان جواب دی ہے، بیت المال سے غریب کی فوری دادرسی اور دلجمی کا حکم ہے اور اس مقصد کے لئے زکوٰۃ و عشر کو بنیادی اسلامی وسائل کے طور پر مقرر کیا گیا ہے۔ ہمارے آج کے دور میں زکوٰۃ کی بینکوں کی ذریعہ وصولی کا جو انداز اپنایا گیا ہے وہ اسی استعماری نظام کو مضبوط سے مضبوط تر بنانے کے لئے ہے جو استعمار سے آزادی حاصل کرنے والے غلام ختم کے ترقی پذیر مالک کو وزارتی منتقل ہوتا ہے۔ اگر زکوٰۃ اور عشر کی وصولی اور تقسیم کا نظام شفاف اور صریبوط ہو تو غربت میں خاطر خواہ حد تک کمی آسکتی ہے، لیکن جو کام کسی ملک میں مطلوب ہی نہ ہو بلکہ غربت جیسے معاملہ کو بطور کشکاو استعمال کرنے کا جہاں رواج ہو وہاں سے غربت کیسے ختم کی جاسکتی ہے، رقم نے ایک بار ایک مالدار قسم کے بھکاری سے یہ سوال کیا کہ دولت مند ہونے کے باوجود تمہارا الیاس اور حلیہ فقیرانہ ہی رہتا ہے؟ تو اس نے کہا کہ اگر یہ ایسا نہ ہو تو پھر میرا کار و بار ختم ہو جائے یعنی مجھے کوئی بھیک ہی نہ دے۔ یہی صورت حال اور پی سطح کے بھکاریوں کی ہے کہ وہ اگر غربت ختم کرنے میں مخلص ہو جائیں تو غربت ختم ہو جائے گی مگر پھر غریبوں کے نام پر ملے والا پیسہ کہاں سے ملے گا؟ تاہم اگر کوئی اس ملک یا کسی بھی ملک سے غربت ختم کرنے میں مخلص ہو تو اسلام کے نظام زکوٰۃ اور عشر کو مضبوط ہنا کرنے صرف غربت کم کی جاسکتی ہے بلکہ اسے کسی حد تک ختم بھی کیا جاسکتا ہے۔

بُقْتَمِتِی سے جس طرح ہمارے ملک میں زکوٰۃ کی وصولی تقسیم کا عمل درست نہیں اسی طرح عشر کی ادائیگی، وصولی اور تقسیم کا عمل بھی قابل توجہ ہے۔ بہت سے زمیندار عشر ادا نہیں کرتے، اور بہت سے عشر کی ادائیگی میں غفلت کے مرتب ہیں۔ ان میں ایسے بھی ہیں جو عشر کے مسائل سے ناواقف اور بعض واقفیت کے باوجود ادائیگی کو ضروری اور عدم ادائیگی کو جرم اور گناہ خیال نہیں کرتے۔ ہم گزشتہ شمارے سے اس خیال سے مسلسل عشر پر مضافین شائع کر رہے ہیں تاکہ اہل علم ائمہ و خطباء اور ذمہ داران امت ان مضافین کے مطالعہ کے بعد عشر کی ادائیگی کی طرف ذمہ داروں کی توجہ مبذول

کرائیں۔ اور پھر انہیں یہ مشورہ دیں کہ اپنی زکوٰۃ اور عشر کی رقم سے براہ راست غریبوں کی مدد کریں تاکہ اسلامی مالی وسائل اسلامی طریقہ سے مسلم ضرورتمندوں کے کام آسکیں۔

واما بنعمة ربک فحدث (تحدیث نعمت)

فقہ اسلامی کی خدمت کی برکت سے اللہ تبارک و تعالیٰ نے یہ کرم فرمایا کہ افقة الناس اور اعلمہم بالحلال والحرام حضرت سیدنا معاذ بن جبل رضی اللہ عنہ کی بارگاہ میں حاضری کا شرف حاصل ہوا۔ فقہ کے علماء، فقهاء، مجتهدین اور خدام کی زیارت اور ان کی بارگاہ و مجالس کی حاضری کے اسی شوق و اشتیاق کی برکت سے اللہ رب العزت نے اس سے قبل جن متعدد فقہاء اصحاب علم و فضل کی عقبات مقدسہ کی حاضری نصیب کی ان میں حضرت ابو درداء رضی اللہ عنہ (مصر) حضرت سلمان فارسی رضی اللہ عنہ (عراق) حضرت عبداللہ ابن مسعود حضرت عبداللہ ابن سلام حضرت امام اعظم ابو حنیفہ رضی اللہ عنہ، حضرت امام ابو یوسف رحمۃ اللہ علیہ، حضرت امام محمد رحمۃ اللہ علیہ، حضرت امام حسن بصری رحمۃ اللہ علیہ، حضرت شیخ عبدال قادر جيلاني رحمۃ اللہ علیہ (عراق) حضرت امام شافعی رحمۃ اللہ علیہ (مصر) حضرت امام مالک رحمۃ اللہ علیہ، حضرت امام احمد بن حنبل رحمۃ اللہ علیہ، حضرت امام اوزاعی رحمۃ اللہ علیہ، حضرت علامہ ابن عابدین شافعی رحمۃ اللہ علیہ، حضرت شیخ اکبر بھی الدین ابن عربی رحمۃ اللہ علیہ، حضرت علامہ نابلسی رحمۃ اللہ علیہ (شام) و دیگر بہت سے فقهاء و ائمہ کے مقامات مقدسہ کی حاضری شامل ہے۔

حضرت معاذ بن جبل رضی اللہ عنہ وہ عظیم مجتهد صحابی ہیں جن کے بارے میں اللہ کے حبیب صلی اللہ علیہ وسلم نے جو بانی علوم اسلامیہ و بانی علم فقر و اجتہاد ہیں فرمایا وہ اعلمہم بالحلال والحرام معاذ ابن جبل، یعنی ان (میرے اصحاب) میں حلال و حرام کا سب سے زیادہ علم رکھنے والا معاذ بن جبل ہے۔ اللہ رب العزت نے اپنے نبی صلی اللہ علیہ وسلم کے اس محبوب خادم کو یہ دائی و ابدی عزت عطا کی ہے کہ اجتہاد کی بات جب بھی کی جائے گی حضرت معاذ بن جبل رضی اللہ عنہ کے نام نامی اسم گرامی سے شروع ہوگی، کیوں.....؟ اس لئے کہ یہ وہ عظیم صحابی ہیں جنہیں رسول اللہ صلی اللہ علیہ وسلم نے جب یہن کا حاکم (گورز) مقرر کر کے اس شان سے روانہ فرمایا کہ معاذ اونٹ پر سوار اور شہسوار یکراں براق ساتھ پیدل مشایعت فرمارہا ہے اور بابر

صحت و ہدایت دا ہے، اسی اثناء میں فرمایا معاذ لوگوں کے مابین فیصلے کیسے کرو گے؟ عرض کی یا رسول اللہ قرآن کریم سے کروں گا، حضور ﷺ نے فرمایا اگر اس میں نہ ملتے کہا آپ کی سنت کے مطابق فیصلہ کروں گا، فرمایا اگر اس میں بھی نہ ملتے؟ عرض کی پھر خود اجتہاد کروں گا اس پر اللہ کے عبیب ﷺ نہایت خوش ہوئے اور آپ نے فرمایا الحمد لله الذي وفق رسول الله بما يرضي (اس اللہ کی تعریف کرتا ہوں جس نے اپنے رسول کے فرستادہ کو اس بات کی توفیق دی ہے جس سے اس کا رسول خوش ہوتا ہے)

سیدنا عمر بن خطاب رضی اللہ عنہ فرمایا کرتے

من اراد الفقه فلیات معاذًا

(جو علم فقہ حاصل کرنا چاہتا ہو وہ معاذ کے پاس آئے)

اللہ رب العزت نے ہمیں بھی حضرت معاذ کے پاس بھیج دیا اب اس بھیجنے والے کے فعل سے یہ بات بعد نہیں کروہ ان کی بارگاہ کی حاضری کو تحقق فی الدین کا وسیلہ بھی بنا دے (اللہم زد فزو)

اسلام آباد سے فون آیا کہ تمہیں ایک علیٰ دورے میں شرکت کے لئے اردن بھیجنा چاہتے ہیں، جاؤ گے؟ یہ سنتے ہی اردن میں موجود انبیاء کرام اور اصحاب نبی اکرم ﷺ کے بعض امامتے گرای ذہن میں گھوم گئے، ارض اردن جو تاریخی اعتبار سے از قبل مضائقات شام و فلسطین ہے کا نقشہ آنکھوں کے سامنے آگیا اور غزوہ موت و یرسوک، نیز فتح شام و فلسطین کا حال دل پہ وارد ہونے لگا۔ لبیک کہا اور کاغذات برائے وزیر امور امور شوریہ ارسال کردے۔ ۲..... اکتوبر روائی کا دن طے پایا رواگی کی رات تاریخ اسلامی، سیرت طیبہ اور جغرافیائے عرب سے متعلق اپنی لاہبری میں موجود چند کتابیں دیکھ دالیں پھر تو راہو ہار شوق ہوا میں بخوبی پرواز ہونے لگا اللہ رب العزت کے فعل و کرم سے دو اکتوبر (۲۰۱۰) ہی کی رات اردن بھیج گئے اردن جس کا نام بارہا سنا اور جس کے بعض علماء و عام باشندوں سے حریم شریفین میں ملاقاتیں رہیں، جس کا تذکرہ ایک بار اپنے مرحوم صدر جزل محمد ضیاء الحق صاحب کی زبانی بھی سنائی وہ اردن جو تاریخی اعتبار سے یا رون ہے اور اسے آج بھی چارون (Jordon) کہا اور لکھا جاتا ہے۔ قدیم تاریخی کتب میں اسے عبرانی لفظ یہود بتایا گیا ہے۔ اور عرب اسے الاردن کہتے ہیں اسی اردن کا وارث حکومت عمان (Amman) ہماری منزل اول تھا۔ اردن کے نام کی نسبت دریائے اردن کی طرف کرتے ہوئے تذکرہ نویسوں نے لکھا ہے کہ

یہ دریا تین دریاؤں کے ملنے سے بنتا ہے جو الحبافی، نہر لدان اور نہر بانیاس ہیں۔ ان تمام وقائع اور معاملات کو سردست ایک طرف رکھتے ہوئے جو اس سفر میں پیش آئے ہم فقیر اعظم و عظیم مجتہد صحابی حضرت معاذ بن جبل رضی اللہ عنہ کی بارگاہ کی حاضری کا حال سردست منحصر اپیش کر رہے ہیں کہ مبلغہ فقہ اسلامی کو فقہ اور فقہاء کرام سے خاص مناسبت ہے اور اسی مناسبت سے یہ تذکرہ یہاں آیا۔

جمعہ کا دن تھا اور آٹھ آکتوبر (۲۰۱۰) کی سہاپنی صبح تھی ہمارا کارواں امیر کارواں جناب محمد علی غامم کی زیر نگرانی اپنے فندق (ہوٹل) سے روانہ ہو کر سلط (Salat) پہنچا یہ ایک سربز علاقہ ہے جہاں سڑک کے دونوں کناروں پر گھنے درخت ہیں جن میں انجیر زیتون اور انار کے درخت نمایاں ہیں سلط سے گزر کر ہم وادی شعیب پہنچے جہاں ایک اولو العزم پیغمبر حضرت شعیب علیہ السلام کا مزار پر انوار ہے۔ یہاں کچھ دیر کر زیارت مزار مبارک سے مشرف ہو کر دعا میں مانگتے ہوئے اور التجائیں کرتے ہوئے ہم نے اپنے گائیڈ سے ان آیات مبارکہ کی تلاوت سنی جو حضرت شعیب علیہ السلام کے بارے میں ہیں۔ پھر یہاں کے امام مسجد نے ہمیں مزار کے بارے میں اور اس وادی یعنی وادی شعیب کے بارے میں کچھ تاریخی روایات سنائیں۔ امام مسجد مسجد شعیب کی گفتگو کے اختتام پر رقم نے ان سے مصافحہ کرتے ہوئے انہیں مبارک بادی کہ اللہ نے اپنے ایک محبوب نبی کے مزار مبارک سے ملکیت مسجد کی امامت کا شرف انہیں بخشنا ہے اور وہ یقیناً خوش نصیب ہیں۔

یہاں سے قافلہ الغور کی جانب روانہ ہوا، یہ بھی ایک وادی ہے۔ دو پھر کے کھانے کا اہتمام کرامہ کی اس بلند چوٹی پر تھا جہاں سے بالکل سامنے جزیرہ طبریہ کا پانی صاف نظر آ رہا تھا اسی جزیرہ کے دائیں جانب والی پہاڑی جولان کی وہ مشہور پہاڑی ہے جس کا تذکرہ کچھ عرصہ قبل عالمی میڈیا پر اس لئے رہا کہ اس پر شام اور اسرائیل کے مابین جنگ رعنی اور اسرائیل نے اس بلند چوٹی پر قبضہ کر لیا تھا یہ اب بھی اسرائیل کے قبضہ میں ہے۔ اس پہاڑی کے مقابل اور طبریہ کے اس طرف ہمارے بالکل سامنے اسرائیل کا وہ گاؤں نظر آ رہا تھا جسے قریب طبریہ ہی کہا جاتا ہے۔ یہاں کا سب کچھ تاریخی ہے، جزیرہ طبریہ کا ذکر احادیث مبارکہ میں ہے، طبریہ کے اس علاقہ کو حضرت شریعت بن حسنة نے ۱۳۱ھ میں بغیر جنگ کے صلح پر فتح کیا (فتح البلدان)۔ جولان کی پہاڑیوں کی اپنی تاریخی اہمیت ہے، یہاں سے دوسری جانب کے لوگوں کی تقلیل و حرکت بھی بخوبی نظر آ رہی تھی جو اسرائیل میں

تھے۔ یہیں ہمارے کاروان میں موجود قلنطینیوں نے ہاتھ کے اشارے سے بتایا کہ یہ سامنے قلنطینیں ل الجملہ (مقبوضہ قلنطین) ہے اور سامنے باسیں جاتب ارجیح اور آگے نابس اور القدس کے شہر ہیں۔

و پھر کھانے کے بعد ہم اس علاقے میں پہنچ جو کبھی قلنطین کا ہی ایک حصہ تھا، اور یہاں حضرت شریعت بن حسن رضی اللہ عنہ کا مزار ہے جنہیں اردن کے لوگ فتح اردن کہتے ہیں، اور تاریخی طور پر بھی ایسا ہی ہے (دیکھئے مجمع البلدان)۔ گویا ہم اس وقت فتح اردن کے حضور حاضر تھے اور اپنی قسم پر رشک کر رہے تھے، پھر حضرت ابو عبیدہ بن جراح رضی اللہ عنہ کے مزار مبارک پر حاضری دی جو امین امت کے لقب سے ملقب ہیں، یہاں ایک عظیم الشان مسجد اور مدرسہ انہی کے نام سے قائم ہے۔ پھر حضرت ضرار بن ازور رضی اللہ عنہ کے مزار مبارک کی زیارت کی آخر میں وہاں پہنچ چہاں ہمارا مقصود اصلی تھا یعنی حضرت معاذ بن جبل رضی اللہ عنہ یہاں پہنچ تو جمع کی اذان ہو کر خطاب شروع ہو چکا تھا، ایک ہی گنبد میں باپ بیٹا یعنی حضرت معاذ بن جبل رضی اللہ عنہ اور ان کے جوال سال یعنی حضرت عبد الرحمن رضی اللہ عنہما کے مزارات ہیں۔

حضرت معاذ بن جبل رضی اللہ عنہ ۱۸ برس کی عمر میں بیعت عقبہ کے موقع پر اسلام لائے۔ غزوہ بدر سمیت تمام غزوات میں شریک ہوئے۔ بعض مواقع پر آپ نے خوبی اکرم ﷺ کے ساتھ اونٹی پر سوار ہونے کا شرف بھی حاصل کیا۔ حضور ﷺ آپ سے گھری محبت اور تعلق خاطر رکھتے تھے۔ آپ نہایت فراخ دل انسان اور حرم دل خی نوجوان تھے اور اپنا سب کچھ دوسروں پر فربان کرنے کو ترجیح دیتے تھے، یہی وجہ ہے کہ آپ اکثر مقروض ہو جاتے۔ بارگاہ رسالت میں آپ کو جو مرتبہ و مقام حاصل تھا اس کا اندازہ اس ارشاد مصطفوی سے ہوتا ہے کہ یہن روانہ کرتے وقت اہل یمن کے نام آپ ﷺ نے ان کے لئے جو تعارفی کلمات لکھوائے ان میں یہ شہری حروف بھی شامل ہیں، انی بعثت الیکم خیر اهلی (میں اپنے اہل (خاص لوگوں) میں سے سب سے بہترین شخص کو تمہارے لئے بیچج رہا ہوں)

حضرت عمر بن خطاب رضی اللہ عنہ نے اکثر شرعی مسائل میں رجوع کے لئے آپ کا نام تجویز فرمایا اور ایک موقع پر ایک شرعی مسئلہ کی وضاحت پر آپ نے کہا "لولا معاذ لہ لک عمر (اگر معاذ نہ ہوتے تو عمر ہلاک ہو جاتا)"

حضرت معاذ بن جبل رضی اللہ عنہ کی برکت سے اہل ایمان کو جماعت کے ساتھ نماز ادا

کرنے کے آداب سے ایک ادب بھی ملا، شروع زمانہ میں جو لوگ نماز باجماعت کی کچھ رکعات سے رہ جاتے تھے وہ جماعت میں شریک لوگوں سے ہاتھ کے اشارہ سے دریافت کرتے کہ کتنی رکعات ہو چکی ہیں اور اتنی رکعات الگ سے ادا کر کے وہ جماعت میں شریک ہوا کرتے، ایک بار حضرت معاذ آئے اور حسب معمول رکعتیں پوری کر کے جماعت میں شامل ہونے کی بجائے خلاف معمول قده میں جماعت سے مل گئے اور باقی ماندہ نماز حضور ﷺ کے سلام پھیرنے کے بعد کمل کی۔ حضور ﷺ نے انہیں بقیہ رکعتیں سلام پھرنا کے بعد کھڑے ہو کر کمل کرتے ہوئے دیکھ کر فرمایا قدس سن لکم فهکذا فاصنعوا، معاذ نے تمہارے لئے یہ طریقہ نکالا ہے پس تم ایسا ہی کیا کرو (مند) چنانچہ اس واقعہ کے بعد سے نماز باجماعت کی بقیہ رکعتیں ادا کرنے کا یہی طریقہ مسلمانوں میں رواج پا گیا اور اسی پر امت کا عمل ہے۔

حضرت عبداللہ ابن مسعود فرمایا کرتے تھے روئے زمین پر اس وقت عالم تین ہی ہیں ان میں سے ایک شام میں ہے (یہ اشارہ آپ ہی کی طرف تھا) شام میں قیام کے دوران آپ نے جامع حسین، وجامع دمشق میں حلقة ہائے درس قائم کئے۔ آپ کے تلامذہ میں شایی تابعین کی ایک بڑی تعداد شامل ہے۔ آپ کا وصال طاغون عمواس ہی کے سبب ہوا۔ آپ اردن کے ضلع غور میں مقیم تھے آپ کی قیام گاہ بیسان نای بستی میں تھی، اسی بستی کے بارے میں مشہور ہے کہ حضرت عیسیٰ علیہ السلام بھی یہیں مقیم تھے کہ آسمانوں پر اٹھائے گئے یہی جگہ آپ کا مستقل موطن و مدفن ہنا..... ہم نے جمعہ کی نماز آپ کے مزار شریف سے متصل مسجد میں ادا کی۔ مسجد کے دروازے کے سامنے اور بائیں جانب پرانی قبریں ہیں اور کچھ نئی بھی گویا یہ قبرستان پرانا ہے مگر اب بھی اس میں تدفین ہوتی ہے۔ اس بستی کا نام اور یہاں کی بلدیہ کا نام اب بلدیہ معاذ بن جبل ﷺ ہے..... (جاری ہے)

قارئین کرام: ہوش بامہنگائی اور ذاک خرق میں اضافہ کے باعث مجلہ فقہ اسلامی کی سالانہ ممبر شپ فیس ۲۰۲۰ روپے سے بڑھا کر تین سو روپے کی جاری ہے اس کا اطلاق نئے خریداروں اور تجدید کرنے والوں پر ستمبر ۲۰۱۰ سے ہو گا۔ (مجلہ ادارت مجہد فقہ اسلامی کراچی)